

प्रादेशिक दुय्यम सेवा निवडमंडळे/जिल्हा निवड समित्या/सेवायोजन कार्यालये यांच्या कार्यक्षेत्रातील अनियमित नियुक्त्या नियमित करण्याबाबत.

महाराष्ट्र शासन,  
सामान्य प्रशासन विभाग,  
शासन निर्णय, क्रमांक: एसआरसी-१०९९/प्र.क्र.६/९९/बारा,  
मंत्रालय, मुंबई ४०० ०३२.  
दिनांक: ८ मार्च, १९९९.

याचा :-(१) शासन परिपत्रक, सामान्य प्रशासन विभाग, क्रमांक: आरटीआर-१०६८/  
सी-१००९९/जे, दिनांक २ डिसेंबर, १९६८,  
(२) शासन निर्णय, सामान्य प्रशासन विभाग, क्रमांक: प्रानिमं-१२९०/  
प्र.क्र.३१/९०/१३-अ, दिनांक १४ ऑगस्ट, १९९०.

### शासन निर्णय

संदर्भाधीन शासन परिपत्रक/निर्णयान्वये सेवायोजन कार्यालये/प्रादेशिक दुय्यम सेवा निवड मंडळे यांच्या कार्यक्षेत्रातील पदांवर, प्रशासकीय निकड लक्षात घेऊन अनुक्रमे ३ महिने व ६ महिने तात्पुरत्या स्वरूपात नियुक्ती करण्याचे अधिकार नियुक्ती अधिकार्यांना प्रदान करण्यात आले आहेत. तथापि, अशा रितीने केलेल्या नियुक्त्या प्रशासकीय कारणास्तव पुढे घालू शकतात. अशा अनियमित नियुक्त्या नियमित करण्यात याव्यात किंवा कसे, याबाबतचा प्रस्ताव शासनाच्या विचाराधीन होता.

२. प्रादेशिक दुय्यम सेवा निवडमंडळे, जिल्हा निवड समित्या व सेवायोजन कार्यालये या विहित सेवाभरती माध्यमामार्फत शिफारस होऊन येण्याची अट शिथिल करून, सोबतच्या परिशिष्ट "अ" मध्ये नमूद केलेल्या विविध मंत्रालयीन विभागाच्या प्रशासकीय नियंत्रणाखालील ३७६१ कर्मचाऱ्यांची प्राप्त झालेली माहिती लक्षात घेऊन, शासनाने आता असा निर्णय घेतला आहे की, या कर्मचाऱ्यांच्या सेवा "एक वेळची बाब म्हणून" खालील अटीच्या अधिनस्त नियमित करण्यात याव्यात :-

- (अ) संबंधित कर्मचाऱ्याने सेवा प्रवेश नियमाप्रमाणे विहित केलेली शैक्षणिक अर्हता व ययाची अट मूळ नियुक्ती वेळी पूर्ण केलेली असावी,
- (ब) दिनांक १ एप्रिल, १९९९ रोजी एक वर्षाची सलग सेवा झालेली असावी व कामाचा दर्जा किमान "चांगला" असावा,
- (क) पदे उपलब्ध असावीत,
- (ड) नियमितीकरण करताना आरक्षण बिंदू आणि समांतर आरक्षण, यासंदर्भात तत्वांचे/नियमांचे पालन करण्यात आले असावे,
- (इ) कर्मचाऱ्यांची सेवाज्येष्ठता प्रस्तुत आदेश निर्गमित झाल्याच्या दिनांकापासून घरण्यात यावी,
- (ई) अभावित नियुक्तीचा फायदा कुठल्याही प्रयोजनार्थ/कारणासाठी देण्यात येणार नाही.

३. सर्व मंत्रालयीन विभागांना अशी देखिल विनंती करण्यात येते की, भविष्यात अशे प्रकारचे अनियमित नियुक्त्या होणार नाहीत, याबाबत योग्य ती दक्षता घ्यावी व तशा आशयाच्या सूचना त्यांच्या

विभागाच्या अधिपत्याखालील कार्यालयातील नियुक्ती प्राधिकाऱ्यांना द्याव्यात. भविष्यात ज्या प्रकरणी वरील कार्यपद्धतीचे पालन करण्यात येणार नाही, त्याप्रकरणी संबंधित अधिकारी/कर्मचारी यांच्यावर जबाबदारी निश्चित करण्यात येवून, त्याच्याविरुद्ध आवश्यक ती कारवाई करण्यात यावी.

महाराष्ट्राचे राज्यपाल यांच्या आदेशानुसार व नावाने,

सही/-

(नवीन कुमार)

प्रधान सचिव (सेवा).

प्रति,

राज्यपालांचे सचिव, राजभवन, मुंबई,

मुख्यमंत्र्यांचे सचिव, मंत्रालय, मुंबई,

सर्व मंत्री/राज्यमंत्री यांचे स्वीय सहायक,

शासनाचे संबंधित अपर मुख्य सचिव/प्रधान सचिव/सचिव,

अधिदान व लेखा अधिकारी, मुंबई,

निवासी लेखा परीक्षा अधिकारी, मुंबई,

संबंधित मंत्रालयीन विभाग,

संसदस्थ, महाराष्ट्र दुय्यम सेवा निवड मंडळ, मुंबई,

सर्व प्रादेशिक दुय्यम सेवा निवड मंडळे,

सामान्य प्रशासन विभाग/का. १३-अ,

निवड नस्ती.